

Адыгэ Республикаан и Правительствэ и гъээзет**Адыгэ Республикаан и Лышхъэ ыцэклэ
къэккорэ Ильесыкэ шуфэс телеграммэхэр**

Урысые Федерацием и Президентэу Владимир Путиним Адыгеим и Лышхъэу Тхъакууынэ Аслъан ыцэклэ къыгъэхъыгъэ шуфэс телеграммэхэр мэм мырэущтэу къышело:

«Лыштэнэгъэ зыфэсшырэ Аслъан Кытэ ыкъор!

Ильесыкэ шеши фэш! сылфэгушо!

Зэклэми тшыубэ дашау мы мэфэкл шлагом тежэ, нахышум ыльэныкъокъэ зэхъокъыныгъэхэр тищыэнэгъэ къыгъэхъуухъанхэу, тимурадхэр къыддэхъунхэу ашт тищегугъы.

2017-рэ ильесыр О пшыхъэкли уигупсэхэмкэ ильяс мафэ хъунэу, гъэхъялъэ, гушуагъо къыпфиҳынэу пфэсэло.

Псаунэгъэ пытэ уилэу, шоу щылэр зэкэ къыбдэхъоу ушыэнэу сипфэлъло.
Урысые Федерацием и Президентэу Владимир ПУТИН».

Урысыем и Правительствэ и Тхъаматэу Дмитрий Медведевым Адыгеим и Лышхъэу Тхъакууынэ Аслъан ыцэклэ къыгъэхъыгъэ шуфэс телеграммэхэр мэм мырэущтэу къышело:

«Лыштэнэгъэ зыфэсшырэ Аслъан Кытэ ыкъор!

Ильесыкэ шеши фэш! гуфэбэнэгъэ хэльэу сипфэгушо!

Мы къымэфэ мэфэкл шлагом гушоогъуабэ ыкы гүгээлэ нэфхэр къыздехъых. Хабзэ зэрэхъуугъэу, унэгъо клоцымкэ ар хэтэгъэунэфыкы, тигупсэхэм, къытпэблагъэхэм насып къафихынэу тафэлъло.

Ильесыжъэу дгээктотжъырэм шоу къыздиҳыгъэм джыри нахь хэхъонэу, тиэлэхъопсихъэрэ къыддэхъунхэу тэгүгъэ. Ильесыкэл пъэнэкъо зэфэшхъафхэм ялхыгъэ гүгээлэшхъэр къышыддэхъунхэу, проект гъэшэгъонхэр зэшотхынхэу тифай. 2017-рэ ильесын насыпра псаунэгъэрэ къытфэрэх!

О пшыхъэкли, уигупсэхэмкэ шоу щылэр зэкэ къыжудэхъунэу шуфэсэло.

Урысые Федерацием и Правительствэ и Тхъаматэу Дмитрий Медведев».

Урысые Федерацием и Федеральнэ Зэлукэ Федерацаемкэ и Совет и Тхъаматэу Валентина Матвиенкэм Адыгеим и Лышхъэу Тхъакууынэ Аслъан ыцэклэ къыгъэхъыгъэ шуфэс телеграммэхэр мэм мырэущтэу къышело:

«Лыштэнэгъэ зыфэсшырэ Аслъан Кытэ ыкъор!

Ильесыкэ шеши фэш! гуфэбэнэгъэ хэльэу сипфэгушо!

Мы къымэфэ мэфэкл дахэу, хабзэ зэрэхъуугъэу, унэгъо клоцым ныбджэгъуяа благъэхэм тирягъусэу щыхэдгэунэфыкырэм шоу щэхъу къытфимыхынэу тищегугъы. Ильесэу дгээктотжъырэм нэбгыре пэпчэ зыгорэ къыфихыгъ, къэлэшт уахътэмкэ мурад горэхэм ляласэ афэхъугъ. Анахь мэхъанэ зилэр ренэу пшыхъэкли узщыгъузынэу, уи Хэгээгүү ренэу уицыхъэ тельнины ары. Аруу зыхыкэ, зэкэ тыгу итыбуытагъэри къызиддэгъэхъун, тищылакъи нахышум ыльэныкъокъэ къэгээзапэ фэтшын, шоу тлэгъурэ тихэгъэгүү нахь лъэшэу, джыри нахь зэтэгъэсихъаа тишина тлэкышт.

Мы ильесыкэ мэфэ нэфхэм О пшыхъэкли къытпэблагъэхэмкэ шоу щэхъу къыжудэхъунхэу, шууиунахъохэм гушуагъорэ мамырныгъэрэ арылъинэу, псаунэгъэ пытэ, насып, щылэр шууиуэнэу сишиуфэлъло!

Урысые Федерацием и Федеральнэ Зэлукэ Федерацаемкэ и Совет и Тхъаматэу Валентина МАТВИЕНКО».

**Урысыем ис быслымэнхэм я
Диндэлэжъапэ имуфтий Адыгеим и
Лышхъэ къыфэгушуагъ**

Урысыем ис быслымэнхэм я Диндэлэжъапэ имуфтиу, Урысые Федерацием и Общественэ палатэ хэтэу Альбир Кргановим Адыгеим и Лышхъэу Тхъакууынэ Аслъан ыцэклэ къыгъэхъыгъэ шуфэс тхыльым мырэущтэу къышело:

«Тхъэ лъаплэм шоу зыфишлэн!

Урысыем ис быслымэнхэм я Диндэлэжъапэ ыцэклэ ыкы сэ сшыхъэкли гүфэбэнэгъэ хэльэу сипфэгушо 2017-рэ ильесыкэу къыхъагъэм фэш!

Ильесэу икыгъэм нэбгыре пэпчэ зыгорэ къыфихыгъ. Хэгээгүү политики, социальнэ-экономикэ, культура ыкы нэмыйк лъэнэкъохэмкэ зэхъокъынэу инхэр фэхъугъэх. Тхъэ лъаплэм тыфэрэз Урысыем нахышум ыльэныкъокъэ къочишио зэрилээр зэрэднаури ригээлэгъунымкэ джыри зэ амал зэрилэгъэм пае. Щынэгъэм ильесыкэо пстэухэмкэ гъэхэгъэшхохэр ышишнхэр ашт къыддэхъугъ. Тицыхъэ тель ильесыкэ шуфоогъуабэ къызэрэтфихыштим, тищыэнэгъэ нахь гъэшэгъонхэу, нахь дахэу ыкы нахь гүлэтилэу зэришыщтим.

Io хэлъеп, Ильесыкээр — унэгъо мэфэкл, арыш, нэбгыре пэпчэ зэхъохынгъэшхъэр къежэх.

Ильесыкэ шеши сибу къыздеу сипфэгушо! Гухэлъеу уилэхэр къыб-

дэхъунхэу, шоу тлэгъурэ ти Хэгъэгушхо изыкыныгъэ пытэнэу ыкы нахь зэтэгъэлэхъяагъэ ар хъунэу есэлжулэл.

О пшыхъэкли ыкы къытпэблэгээ пстэуми псаунэгъэ пытэ, щылекэ дахэ шууиэнэу, шууимурадхэр къыжудэхъунхэу шуфэсэло!

Лыштэнэгъэ къытпэзышлэу, Урысыем ис быслымэнхэм я Диндэлэжъапэ имуфтиу, Урысые Федерацием и Общественэ палатэ хэтэу Альбир КРГАНОВ».

Союзэн къэралыгъом и Къэралыгъо секретарэу Григорий Рапотэ къыгъэхъыгъэ шуфэс телеграммэхэр мэм мырэущтэу къышело:

«Лыштэнэгъэ зыфэсшырэ Аслъан Кытэ ыкъор!

Ильесыкэ шеши фэш! гуфэбэнэгъэ хэльэу сипфэгушо!

Ильесэу къихъэрэ гушоогъуабэ къытфихынэу, Урысыем ифедэ зыхэль юфхэмкэ гъэхъэгъэхэр пшынхэу шуфэсэло.

Сибу къыздеу сипфэлъло псаунэгъэ пытэ уилэнэу, уигухэлъишлухэр зэкэ къыбдэхъунхэу!

Союзэн къэралыгъом и Къэралыгъо секретарэу Г.А. РАПОТА».

Адыгэ Республикэм и Лышхъэ и Указ

Адыгэ Республикэм икъэралыгъо наградэхэр афэгъэшшошгъэнхэм ехыллагъ

Адыгэ Республикэм ыпашхъэ гъэхъэгъэ ин дэдэу Ѣырдэхэм афэш! мэдэлэу «Адыгеим и Щытхъузех» зыфиорэр афэгъэшшошгъэнэу:

Мешалкин Валерий Спиридон ыкъом — пшэдэкыржьеу ыхырэмкэ гъунэпкъэ гъэнэфагъэ зилэ обществэу «АкваСтройСервис» зыфиорэр идиректор;

Платыкъо Аслъан Ибрахым ыкъом — Адыгэ Республикэм и Лышхъэ иупчэжъэгъухэмрэ илээгъухэмрэ я Къулыкъу илаш, Адыгэ Республикэм и Лышхъэ илээгъухэмрэ;

Цукею Мурат Уцужыкъо ыкъом — пшэдэкыржьеу ыхырэмкэ гъунэпкъэ гъэнэфагъэ зилэ обществэу «МАРК-Сервис» зыфиорэр игенеральнэ директор.

Хэбээгъэуцугъэхэм ягъэпытэнкэ гъэхъагъэу илэхэм апае Ѣытхъуцэу «Адыгэ Республикэм изаслуженэ юрист» зыфиорэр Федоров Владислав Юрий ыкъом — Адыгэ Республикэм и Лышхъээрэ Адыгэ Республикэм иминистрэхэм я Кабинетрэ я Администрации илаш фэгъэшшошгъэнэу.

Адыгэ Республикэм и Лышхъэу ТХАКИУЩИНЭ Аслъан

къ. Мыекъуапэ,

щылэ мазэм и 9, 2017-рэ ильяс

N 1

Адыгэ Республикэм и Лышхъэ и Указ

Щытхъуцэу «Адыгэ Республикэм промышленностымкэ изаслуженэ юфиши» зыфиорэр А.Н. Ковалевым фэгъэшшошгъэнным ехыллагъ

Промышленностым ихэхъоныгъэ илахь зэрэхишьхээр ыкы ильесыбэ хуугъэу гутийнэгъэ фырилэу тох зэришлээр апае Ѣытхъуцэу «Адыгэ Республикэм промышленностымкэ изаслуженэ юфиши» зыфиорэр Ковалев Александр Николай ыкъом — пшэдэкыржьеу ыхырэмкэ гъунэпкъэ гъэнэфагъэ зилэ обществэу «Алекс» зыфиорэр идиректор фэгъэшшошгъэнэу.

Адыгэ Республикэм и Лышхъэу ТХАКИУЩИНЭ Аслъан

къ. Мыекъуапэ,

щылэ мазэм и 9, 2017-рэ ильяс

N 2

Адыгэ Республикэм и Лышхъэ и Указ

Щытхъуцэу «Адыгэ Республикэм изаслуженэ юрист» зыфиорэр афэгъэшшошгъэнным ехыллагъ

Хэбээгъэуцугъэхэм адэлэжъэгъэнымкэ гъэхъагъэхэр зэрэлэхэм фэш Ѣытхъуцэу «Адыгэ Республикэм изаслуженэ юрист» зыфиорэр афэгъэшшошгъэнэу:

Дорофеев Николай Геннадий ыкъом — Адыгэ Республикэм и Прокуратурэ иотделэу федеральнэ хэбээгъэуцугъэхэр зэрэгэцаклэрэ гъунэ лынэфырэм илаш, юстициемкэ советник;

Мэрэтыкъо Тимур Русълан ыкъом — Адыгэ Республикэм и Прокурор зэхэшэн юфхэмкэ, тхыгъэхэм арьтхэр зэрэгэцаклэрэ гъунэ лынэфырэм илээгъэнымкэ ыкы цыифхэр къеэблэгъэгъэнхэмкэ илээгъэнхэмкэ шхъял, юстициемкэ младшэ советник;

Шхъэбэ Налбай Сайд ыкъом — Адыгэ Республикэм и Лышхъээрэ Адыгэ Республикэм иминистрэхэм я Кабинетрэ я Администрации къэрэгъэу цуулыкъумкэ ыкы кадрэ политикэмкэ и Гъэорыишлалэ илаш.

Адыгэ Республикэм и Лышхъэу ТХАКИУЩИНЭ Аслъан

къ. Мыекъуапэ,

тыгъэгъязэм и 30, 2016-рэ ильяс

N 210

Владимир Нарожный: «Партиеу «Единэ Россилем» ифракциехэу Къэралыгъо Думэмрэ Адыгэ Республикэм и Къэралыгъо Совет — Хасэмрэ ашыгъаштэу юф ашыгъаштэу»

«Единэ Россилем» ифракциеу Къэралыгъо Думэм щылэ 2016-рэ ильэсийн юфэу ышлагъэр бэмышшэу зэфихысыжыгь ыкли 2017-рэ ильэсийн кээ шылэрийхэр ыгъэнэфагъэх. Депутатхэм адыярлэгъэ зэлүкэм Урысыем и Премьер-министрэу, партием и Тхаматэу Дмитрий Медведевыр хэлэжьагь.

«Единэ Россиер» хэдзынхэм къызэрякъолэгъэ партийнэ программэр хэгъэгум хэхъонигьэ зэришьшт программэу щит. Шьольырхэм къащахырэ предложениехэм икью тарыгъуазэмэ, экономикэм илофхэм язытет къыдэт-

льйтешшумэ, ишкыгэгэ зэхъокыныгъэхэр тилланхэм афэтшышшумэ, Урысыем и Президент Федеральнэ Зэлүкэм фильтэхыгъэ Тхыльтым и положениехэр, партийнэ документ шхъбаэм, Урысыем и Президент 2012-рэ ильэсийн ижъонигъуакэ ышыгъэ унашьохэм ашыгъенэфагъэ гухэлхэмрэ пшьерильхэмрэ дгэцэгэнхэ тлэкишт, — къыуагь Дмитрий Медведевым.

Премьер-министрэу зэрэхигъеунэфыкыгъэмкэ, парламентым ыхэрэ палатэ щылэ фракцием хэтхэм хэлшыкъэу ялофшэн нахьышлоу зэхашэхъугъэ, депутатхэм ялдэбэнгъэ нахьзыкынэтигь, нэмыхи партиехэм ялышкохэм зэдэлэжъенгъэу адыярлэм хэхъуагь. 2017-рэ, 2018-рэ, 2019-рэ ильэсхэм атэлтыгъэ бюджетыр бэмышшэу зэрштагъэр аш хигъэунэфыкыгь.

— Къэралыгъо Думэмрэ Адыгейим

и Къэралыгъо Совет — Хасэмрэ язэлүгэккэйхэм а зы уахтэм юф ашыгъэу аублагъ, ахэм яполномочиехэм япшалы зэфэдиз. Арышь, апэрэ мафэхэм къащегъэжагъэу тифракциехэм ялофшэнкэ зэдьрагъаштэн, ильэситфын анахьэу анаэ зытырагъэтын фэе льэнэкъохэр агъэнэфэнэр къафэкинэп, — къыуагь республикэ парламентим и Тхаматэ игуадзэ, «Единэ Россилем» ифракцие ипащэу Владимир Нарожнэм.

Аш зэрэхигъеунэфыкыгъэмкэ, 2017-рэ ильэсийн тельтигъээ республике бюджетыр Адыгейим щаштэгъях. Къэралыгъо Думэм щаухэсэгэе документыр ары аш льансэ фэхъуагь. Социалынэ пшьерильхэм ягъэцэгкэнкэ амалхэр бюджетым къыщидэлтыгъаях. Аш иштэн епхыгъэ юфыгъохэм министрхэм я Кабинет щатегушигъаях, цыфхэм яфе-

дэхэр къыдальтыгъэ, пшъерильыбэ зэшшуахын алъэкъигь.

Партиеу «Единэ Россилем» игоу къафильгъуугэ программхэм ягъэцэкэн тельтигъээ ахьщэри хэгъэгум и финанс документ шхъбаэ къыщидальтыгъаях. Федеральнэ гупчэми, шьольырхэм ахэм шафэгъэзэгъаштхэр агъэнэфагъэх.

— Федеральнэ партийнэ проектищ Адыгэ Республикэм щагъэцэгкэнэу рахъухьэ. Ахэр проектхэу «Культурэм и Ун», «Къэлэ цыкхэм япархэр», «Тицагу» зыфиохэрэй ары, — хильэунэфыкыгь Владимир Нарожнэм.

Аш къызэриуагъэмкэ, «Единэ Россилем» ифракцие Адыгейим и Къэралыгъо Совет — Хасэм щылэ хэтхэр проектыбэхэм япхырышын фэгъэзэгъэштых. Партийнэ проектыкхэм ягъэцэгкэн чанэу хэлэжьэнхэу депутатхэм ямурад.

Дэхэнэу, жы къабзэр дизынэу тыфай

Урысыем ит къалэхэм ашыщэу нахь къабзэхэмрэ, нахь шхъуантэхэмрэ ыкли узьшпсэункэ нахь гупсэфхэмрэ эксперхэм ильэс къэс къагъэльягъох.



Уплъекунхэр къулыкъу ыкли гупчэ зэфэшхъафхэм ашых, бэмэ нахь цыхэ зыфашырэр Урысые Федерацием чыопс байныгъэхэмрэ экологиемрэ и Министерствэ ышырэ ушэтын-зэгъэшэнхэр ары. Аужыре ильэсхэм якъэбзагъэрэ яшхъонтагъэрэкэ аш ишыгъэхэр къалэхэу Уфа, Хабаровск, Ульяновск, Ставрополь, Тамбов, Волжскэр, Барнаул, Елец.

Урысыем и Къыблэ шьольыркэ 2014-рэ ильэсийн къыншгэжъэжагъэу апэрэ чыоплэ Шъачэрэ Краснодаррэ пытэу алыгъ. Ахэм къакъелъекох Геленджик, Анапэ, Ростов, Волгоград, Владивосток.

Уплъекунхэм къызэрэгъэлъягъорамкэ, нахь къэлэ шхъуантэхэр ары нахь къабзэхэм къиахыхэрэ. Аш къикырэп нэмыхи льэнэхъохэри къыдамылтыгъэху. Ахахьэу зытылъягъэрэ чыигхэу, мэзхэу, скверхэу адэтхэр зыфэдизыр, фабрикхэмрэ за-

водхэмрэ жыир къызэрэушиорэр, пыдафхэр зэрэдашьхэрэр, псэу зашьохэрэмрэ жыэу къашэрэмрэ якъэбзагъ.

Шауджэн къэлэ цыкхэм псы-

Мыекъуапэ зыфэдэштых

Сыд фэдэ чыопла Мыекъуапэ къылэхырэр? Къыблэ шьольырмыкэ ар анахь къабзэу альтэрэ къэлишьшым ахэт. Чыоплэ ыубытырэр зэблэхъуагь мэхъу. Щылэх къалэхэр нэбгырэ пчагъэу щыпсэурэ пэлчь къэкихэрэр зытет чыгу квадратнэ метрэ 50, 100, 200-м нэсэу зытефхэрэр. Аш фэдэхэм шлэхэу тэ таикэхъащтэп.

Къалэм ипашхэм мы юфхъабзэм тапэккэ зэрифэшшувшэу анаэ тирагъэтынэу рахъухьагь. Архитектурэмрэ къэлэгээснэхэмрэ ялофыгъохэр зыфэгъэзэгъэ советын изэхэсэгээ къэлэ администрацием бэмышшэ щыгъуагь. Аш къыщигушигъэгэ специалистхэм хэлэжъагъэхэм къалэм дэт паркхэмрэ скверхэмрэ ялчагъэхагъэхъонэу унашьо аштагь.

Юфшэнхэр ильэс зытлукэ гъэцэклагъэ зэрэмыхъуущхэр гъэнэфагъэ, аш рахъэжъэштхэри къалыгъаях. Къалэм щыш псэуплэ Михайловымкэ къырагъэжъэшт. Апэралшэу псэуплэр агъэкъэбзэшт, ыбгүхэмрэ тэтийсхыаплэхэр агъэцуущтых, сад цыкыу щагъэтэсигь.

Шауджэн къэлэ цыкхэм псы-



хьоу Шхъэгуша къызщеклэрэ чыоплэр жы къабзэ къыщигъэшэнэ тегъэпсихъагь. Псыншьор шхъуантэ, чыг жаухэм уачлэсным ухьуалсэ, ауар шлэгъошоп. Гъэмэф реным мыш цыфхэр къекъулэх. Хэзхэр къызщыпкхъэшьштых, щешхэрэр ахэтых, зимашин псыхнонэпкэ шылпкээм тэзыгъэуцхэрэри ольэгъу. Пыдзафу къапыкырэ ыуахыжырэп, тэтийсхыаплэхэм апэблагъэу латэу ашызэтльых. Мыр цыфхэм къыщакхъанэу ыкли зыщаэгээсэфынэу зэтирагъэпсихъашт чыоплэр ахагъэхъа.

«Низпоташные пруды» зыфайорэ чыоплэр дахэ, аш щыша гектарищ аукъэбзышт, цыфхылэхээ зэрхъунэу агъэпсигь.

Нэгынжье ыуашхъэ шхаплэу «Мэд дахэ» тет, чыжэу умыклоу зыышгъээсэфынэу тэгээпсихъагь. Проектыр аштэмэ, ахьщэу юфыгъом изэшхохын төфэштэр бюджетым хагъэхьанэу къалэмкэ архитектурэмрэ къэлэгээснэхэмрэ и Гээлорышлэхээ къегъэгүгъэх.

Іуагъэмрэ шагъэмрэ зэтетмэ

2015-рэ ильэсийн Мыекъуапэ чыг 326-рэ щагъэтэсигь, куандэхэр 125-рэ зэрэхъухэрэр. Икыгъэ ильэсми сомэ миллионищирэ ныкъорэ фэдиз зыпэуагъэхъэгъэ юфшэнхэр агъэцэклагъэхъэу зэхэсигъом къызэрэдилтэрэмкэ, къалэм щыша къэкихэрэм зэльяубытээр гектар 58-рэ хүщүүгъэм, ар 475-м нагъэсигъиу агу хэлъ. Джашыгъум къэлэдэс пэлчь къэкихэрэр зытет чыоплэ квадратнэ метрэ 38-рэ тельтигъаяху хүщт, непэрэ пчагъэхъэр бэктэ нахь маклэх.

Гухэлтыгъо къэлэ пащхэм къырахыжагъэр агъэцаклэмэ, цыфхэм ар ягопэшт.

ШъАУКЬО Аслынгугаш.



Бещто Зэки идунай

Іэкіыбым щылә адыгэхэм ядунай зыфэдэр зэдгъашімә тшюнгью ильес пчагъе хуугъеу хэгъэгу зэфэшьхяафхэм ашыпсэурэ тильэпкъэтгүхэм афэгъэхыгъе къэбархэр тэугъоих. «Адыгэм идунай» дгъэхъазырыфэ зэкіеми анахь льаплә тфэхъугъэр цыиф гъэшігъонхэм нэуасэ тафэхъун амал зэрэтиләр ары. «Сыдэу тильэпкь бай, сидэу цыиф йушхэр, гъесагъэхэр, сэнаущхэр, іэпэласэхэр бэу тиэх зыщытлоогъе» чыплә мызэу, мытлоу тиуцуагъ. Аш фэдэу зичэзыу зеклю Тыркуем щытшыгъэм Истанбыл щыпсэурэ модельерэу, дизайнерэу, сурэтышіэу Бестэпэ Зэки, иадыгэ лъэкъуацлә Бещто, тыуқлагъ.



БЕШТО ЗЭКИ:

«Эпэлэсэ бэлахь, цуакъэхэр
ешых» — аш нэмийк! къэбар
тимы!эу Бещто Зэки ыдэжь
теблэгъагь. Иунэу тызэрыхъа-
гъэр музейм фэдэу къытшы-
хуугь. Тыдэ тыпльягъэм хва-
лэмэт Іэрышыгъэхэр тльэгъу-
гъэх. Шъом, пхъэм, мыжьом,
гъучыым, шэктым, апчым —
Зэки ыиэ зэмыйкүжьыре Ѣылэп.
«Зы нэбгырэм аш фэдизир сы-
дэуштэу ышын ылъэк!ыща?»
уегъало. Ары нахь мыш!эми,
джани, цуакъи, унэ псэуаль-
хэри — ланэ, пхъэнт!экл, джэ-
хэшьотедз, пэуухуу, шъхъаны-
гъупчэ ыухуу — исэнаущы-

БЕЩТО ЗЭКИ — МОЛЕНЬЕР ПИЗАЙНЕР:

— Къызщысш! Эжкырэм зы-
горэ зэхэзгэйуцоным, зэхэз-
гэпкіэнным ыуж ситыгъ. Сиду-
нэееплтыкэ сферыгъэпсыгъэр
силтэпкь, сиадыгэ культур, си-
адыгэ хабз. Дизайнерым куль-
турэ пстэури ыушэтын фай.
Тырку хэгъэгум тызэрисым
ельтыгъэу, аш щагъэлъэп! Эрэ,
щальтыэрэ шыкіл-гъэпсыкілхэри
силофш! Эн къыхафэу мэхъух,
ау, шылыкъэу къэслон, сыв-
щыш лъэпкыям икъебар сло-
тэнэу сыйфай, адыгэ нэшанэ
зыхэмийль пкыгъо сшынэу
сикласэл.

БЕШТО ЗЭКИ:

— Сышыщт пкыгъор дунай им къыхэслъэгъук! эу бер къыхэкы. Тиньбджэгъухэмкээ зэ тызэхэсэу, машоу тшыгъэе падзэнэу агъэхъазырыгъэ пхэз тэкъэжьыр «къысэлгынг, къысэнекүяуг», «сямыгъэгъэст ба» къысилуга... (мэшхи). Сэрд

Сызеплыйм, пхъэтэкъэжъеу ар слъэгъугъэпшым ышъхъеу къысцыхъугъ, къассты, унэмкъесхъыгъ ыкъи сурэттесшъыкъигъ, а суретым нэужкым гукъэкъыбэ къыгъэущыгъ.

Бешто Зэки сэмэркээ узэ зигугуу кыышыгъэ пхэтэкъэжыр джы илоф шлэп! ланэ тет. Зэрийн орёми фэд, шышьхъэр угу кьеңгээкыи. Адыгэхэм агэлтээп! эрэ псаушхъээ шым Зэки илшагъэхэм чып! лабэ щаубиты. Ашиг итепльэ угу къэзыгъэкъын рэ пкыргын пчагыг ышырын гъэр. Анахыбэу ышырын цуакъэхэм ятеплын шын сурэтхэм атырихыгъэхэм «Шагыд» зыфиусыгъээ

проектом ахэр шылыш. Шымыпкъ, ысэку угу къэзыгъэкъир сурэтхэр зытет шэк модельерым къытугушысыгъ ыкчи арбзыльфыгъ щазмэхэм, Ыалтымэкъхэм ахидагь. Къыхэдгъэшын, Бещто Зэки модельер ынатайэр зэриублэгъяаэр Ыалтымэкъхэр ыкчи цуакъехэр шъомхишикъыхэу ары. Ахэмкэ лъэгэпэ инхэм ар анэсигъ. Бзыльфыги, хъульфыги, сабийхэм апай лъэкъопыльхъэхэр ызкъычлекъых. Анахь шъо дэгъю

щылэхэр егъэфедэх. Аш ельбы тыгъэу гупсэфых, псынкэхэ Цаакъэу ышыхэрээр льаплэх, дийн зайнэрхэм якъэгъельгэонхэм ахэлжьэх, зыщыгъхэрээр цыиф баих. Дунаим щызэлльашлэрэц цыифых, орэдьлох, кином, төв атрэм яартистых. Ахэм цэрыйн дэдэхэр ахэтых — Леди Гага, Джастин Тимберлейк, Кристина Агуилера. Джаш фэдэу зэлльашлэрэ фирмэхэу Прадо, Арманни адэлэжьеэнэу Зэки зэптийн зэрэргэбблэгъагъэр. Зымийн фэмыдэх тхъабзэхэр Бещтэ ицуакъэхэм атет. Зым ыльээ дахь джэрз адигэ тхыпхъээ

хэр тегъэпклагъэх
адрэм ылъэгү усэ
кіэтхагь. Постэури
ямышыкіе дэдэх

БЕЩТО ЗЭКИ

— Сицуакъэхэм альэгухэр къызэрыклохэп. АчIэгъ учIапльэмэ, къэпльэгъущт усэу чIэтхагъэхэр. Француз тхаkloу Шарль Бодлер иусэхэр ачIэсэтхэх, ахэр зэфэшхъяфых, цуакъэм ельытыгъэу къекIущтыр къыхэсэхы.

Зы къэбэр горэ
кылпфаатэу цуа-
къэхэр Зэки ешых. Гүшүйэм
пае, телескопкээ жьуагъохэм
уюлтымэ, ахэр зыхэт галак-
тиker кызызэрэпльэгъущтим инэ
пээпль бзыльфыгъэ цуакъы-
ышыгъ. А зэптэум Зэки
ицшыгъэхэм уасэ афэшыгъуа-
ешы. Доллар миништ-тфыхэр
зыусэхэри ахэтих.

БЕЩТО ЗЭКИ

— Сицуакъэхэм къаклэупчэхэрэм загъорэ къысало «Мыш фэдиз уасэ мыхэм: афэмышыба, ори зыогъеунхъу тэри тыогъеунхъу. Зэрэльва піэхэм пае тфэцфыхэрэп, ар ори уифедэп, тщэфыгъэмий ташхъасы, бэрэ зыщытльэхэрэп». Ау уасэр нахь гыутын сшымэ, ащ хэслхъяэгъе klyuchэр, мылькур къаклекожьбы щтэп, кло «сыунэхъуштми, сээрэнхъу» сэло... (мэшхы). Цуа къехэм агомычынен ѿцт иальт мэкъеу Зэки ышыхъэрэри гъэшэгъон дэдэх. Ахэми тарих хуягъэ-шлагъэхэр къынфалотэн альэкъыщт. Гушылэм пае, пэсаре замоним шигэлэхэдээ

ары. Сиәшілгъэхэр зекіе сыйхыгъеми, мы зыр къюстышьущтәп. Мыр сщэрәп, сыгу пыкырәп, шы сэльәзы.

Адыгэ шьюшэ дыгъэхэри Зэки ыапэ кыбыкыягъэх. Цыер иклас зыштильэнэр, хэсэ зэулыкхэм джэгоу ацызэхашэхэрэм адыгэ шьюашэр ѿыгъеу яклюалэ. Цыер зэрэгъэклэрэклэгъэ хъазырхэри, бгырыпхыри, пыль щазымахэри, ежнэм, нийнчлэх

БЕШТО ЗЭКИ·

— Истанбыл Адыгэ Хасэм хэт зэньбыджэгүй купкэ тызэхэхъягъэу лъэпкъ шыуашэм и Мафэ хэдгээнэфыкэу хъугъэ. Адыгэ цьехэр, саехэр тщыгъхэу пчыхъэзэхахъэм текуалэ, ныбжыкыкэхэм ашкэ бэу къындырагъаштэ хъугъэ, агу рехы шыуашэр ашыгыныр.

Зэки фабрикэхэм адэлажжэуи хъущтыгъэ. Ау джы жъуғъэ зыпари ишыржыэрэп. Цуакын, джани, йальмэкын зэкэ ыланэ джы къычлэкыихэрэр пкыгыцо зырызых, «фэн-арт» зыцэ къэгъэльэгъонхэм атай. Мы уахътэм проект ин дэлажжээ. Къызэриуагъэмкэ, Анджолина Джоли, Джони Деп зэдэгүшчэгъухэр адьриагъэх икъэгъэльэгъон къыхэлэжъенхэу. Проектым лъетегъэуцо Америкэм щырилэшт, нэужым Германием, Италием, Тыркуем къынщагъэльэгъошт. Джаш фэдэу альга хэкуми къышсаныг хэль

БЕШТО ЗЭКИ:

— «Іошъхъэмәфә ышъхъац-хәр» ылоу зы проект ин джыре уахътәм сыдәлажъэ. Америкәм щың дизайнер Җәрылорә сәрыйре тизэгүсәү ар төгъехъазыры. Адыгәхәм ягушъхъәләжыгъэ сыйкыпкырыкызыз, дунаим ыгъешигъэрә культуре бай тильепкү зәриләр ашт къышыз-Балыкән сыйкырү.

Бешто Зэки иунэ мэфэнэй-
къом тыщылэжьаг. Къытфило-
тэрэ къэбарьхэри тшогъэшэгьо-
нэу, кытигъэлтэгүрэ ӏешлагъэ-
хэри тшохьалэмэтэу уахьтэр
зэхэтымышилэу чьагъэ. Мыщ
фэдэ ӏенпэласэхэр адыгэм идунай
къызэрэхэктыгъэхэм урымыгу-
шхон пльэктырэп. Илэжыгъэ
осэнч. Зэки ыцэ зытхэгъэ
ӏешлагъэхэмкіэ тильепкь икъэ-
бар, итарихь, икультурэ дунаим
щеуатэ, адыгэр цэргио ешы.

ТІӘШҮ Светлан.
Адыгейм изаслуженнэ жур-
налист.



2016-МКІЭ КУЛЬТУРЭМ И УНЭ АНАХЬ ДЭГҮХЭР

АР-м культурэмкіэ ильэпкь Гупчэ иильэс план къыдыххэлтиягъеу тыгъэгъазэм и 20-м, 2016-рэ ильэсийн станицэу Ханскэм культурэм и Унэу дэтын семинарзу «Моделирование — как способ планирования численности кадрового персонала» зыфиорэр щыкыагь.

Іофхъабзэм хэлэжъагъэх республикэм ирайон пстэумэ къарыкыгъэхэр, АР-м культурэмкіэ иминистрэ игуадззу А. Шъеуапціекъор, республикэм культурэмкіэ іофышшэхэм япрофсоюз итхаматуу Л. Пузанковар, районхэм культурэмкіэ иғъэорышшаплэхэм ялащхээр.

Культурэм и Унэу Ханскэм дэтын идиректорэу С. Лезжовар семинарын хэлажъехэ-

рэм нэгушоу чэхъаплэм къашыгъэйкыгь.

Семинарыр шүфэс гүшүлэкіэ къызыззуихыгь Шъеуапціекъор Аминэт.

Аш үүжым, мэфэкі іофхъабзэм ишапхъе итэу, я II-рэ шольтыр зэнэкъокью «Лучший Дом культуры — 2016» зыфиорэм икіеух зэфэхьысыжхэмкіэ къыхагъэштигъэхэр агъешшагъэх. Жюриим игъоу ылъэгъуугь анахь іофшэкіэ шепхэд дэгүур къэзгэгэльгэуагъеу, теклонгыгэр къидэзыхыгъэм мэфэкыр щызэхэшгээнээр. Ар Ханскэм культурэм и Унэу дэтыр ары. Зэнэкъокьюм ильэнкыю 17-мкіэ шытхур аш къылэжъыгь.

Жюриим иунашьокіэ аперэ

чыплишыр мыш фэдэу атыра-гощагь:

А I-рэ чыплэр къыдихыгь къалэу Мыекъуапэ хэхъэрэ станицэу Ханскэм культурэмкіэ и Унэу дэтыр.

Я II-рэ чыплэр Кошхаблэ районымкіэ селоу Натырьбые культурэмкіэ и Унэ ратыгь.

Я III-рэ чыплэр Тэхъутэмыкье районымкіэ, къуаджэу Афыпсыпэ фагъешшошагь.

«Зэнэкъокью илауреат» зыфиорэ дипломхэу — а I-рэ, я II-рэ, я III-рэ шууашэр зиэхэр аратыгъэх.

Къоджэ культурэм икъэлэтийн пыль іофышэ хуупхъехэр зэнэкъокьюм зы лъэнкыю гъэнэфагъэкіэ къышыхагъэштигъэх.

Джэджэ районымкіэ Гончаркэм культурэм и Унэу дэтыр — «За любовь к малой родине и патриотическое воспитание молодежи» зыфиорэмкіэ;

Красногвардейскэ районымкіэ Хъатыкъуае культурэм и Унэу дэтыр — «Сэнэхъатымкіэ тэгээпсхъагъэу, творческэ коллективхэр зэригъэхъазырхэрэм пае»;

Теүцожь районымкіэ Аскъэлае культурэм и Унэу дэтыр — «Къоджэ культурэр къэ-тэгээпсхъамкіэ, лъыгъэктэгээпсхъамкіэ амал зэфшэхъазырхэрэм пае»;

Очэпшии культурэм и Унэу дэтыр — «Иппшэрыль ин дэгүю зэрээшшуихырэм пае»;

Шэуджэн районымкіэ Дукмасовым культурэмкіэ и Унэ — «Пыууханчъэу, дэгъоу культурэ іофшланлэм идокументацие ыки иишъэрыльхэр зэригъэцакіхэрэм пае»;

Адыгэктэлээ культурэмкіэ ильэпкь Гупчэ — «Цыфхэм яшлонгоныгъэ къылкырыкызэ, ахэр къызыфищээ іофшэкіэ амалышхэр къыззэригъотыхэрэм пае»;

Яблоновскэм культурэм и Унэу дэтыр «Материальнэ лъялэр ыки іофшэкіэ дэгъуяа ренэу зэрилээм пае» зыфиорэ лъяны-къомкіэ къыхагъэштигъэ.

Аш үүжым специалистхэм докладхэр къашыгъэх. 2016-рэ ильэсийн іофшэкіэ дэгъуяа ренэу зэрилээм пае» зыфиорэ лъяны-къомкіэ къашыгъэх. 2016-рэ ильэсийн іофшэкіэ дэгъуяа ренэу зэрилээм пае» зыфиорэ лъяны-къомкіэ къашыгъэх.

Мэфэкі іофхъабзэм хэлэжъагъэхэм къоджэ культурэм и Унэхэм яиофышшэхэм акочээ зэхэлтикэ агъэхъазырьыгэ концертэр къафатыгь.

(Тикорр.).

Іофшэгъэшху

Адыгэ Республикаэр ильэс 25-рэ зэрэхүрэм ипэгъокіэу Мыекъопэ технологическэ университетым, шіэнэгъэхэмкіэ Урысые Академиим шхыныгъохэмкіэ инаучнэ ушэтэкло Институт ыки Московскэ къэралыгьо технологическэ университетэу Разумовскэм ыцэ зыхырэм яшіэнэгъэлэжхэм техническэ шапхъэхэм адиштэрэ рецептихэр зидэт сборник къыдагъэкыгь.

Производствэм іоф щызыгъэхэрэр, гурт ыки авшээрэ еджаплэхэм ачлэхэрэр зэрэгбэшхэштхэм, шхыныгъоу ахэм афагъэхъазырэрэ зэрэшгыгъэн фаем тхлыгыр афэхъэхъыгь. Гъомылгатхъэхэм якъэхъэхъазырьын техническэ шапхъэу пыльхэр ыки рецептихэр ялчыагъэкіэ 600 хъоу мыш къыдэхъагъэх.

Іофшагъэм дэлэжъагъэх Мыекъопэ технологическэ университетымкіэ техническэ шіэнэгъэхэмкіэ докторэу М. П. Могильнэр, техническэ шіэнны-



Сурэйтим итыр
авторхэм ашыщэу
Голыкъо Мир.

рэ тхылъэу къыдэкыгь. Зыупльэклурэ органхэм яиофшэн зэхажэнымкіэ сборникым дэт шапхъэхэр іаубытыпэ ашын альякъыщ.

СИХҮУ
Гошнагъу.

гъэхэмкіэ кандидатэу, УФ-м иде-густаторэр, дунэе экспертина ыки дегустационнэ комиссиехэм ахэтэу Голыкъо Мирэ, ыпшэ-кіэ зыцэ къетгөгье Москва дэт авшээрэ еджаплэхэм яиофш-шэхэрэу В. А. Тутельян ыки В. Н. Ивановар.

Сборникир зэхэзгыгъэуца-гъэхэм къэлэцыкъухэр, зихэхъогъухэр зыщаагашхэхэрэм іэпүлэгъу афэхъунхэр ямура-дэу аш дэлэжъагъэх.

Мы серием щыщэу ар я 5-

Тафэрэз

Тиеджаплэ испортивнэ зал ильэс еджэгъур зедгээжъэжыгъэм къышгээжъагъэу гъэкіжын іофшэнхэр щыреклокыгъэх. Ильэсикіэм икъихыагу ехъулэу физкультурэмкіэ урокхэр аш щарагъэхъеу рагъэжъэжыгъэ, къэлэеджаклохэр залым екіоллэжъыгъэх.

Гъэкіжын-гъэцэкіжын іофхэм къещакло афэхъуяа ыки ахэм апэлхъащ ахъщэр къытфэзыгъотыгъэр Адыгэ Республикаэр и Къэралыгьо Совет — Хасэм и Тхъаматэу Къумпыыл Мурат. Иэпүлэгъу къызэрэтфэхъуяа ыки аш инэу тыфэрэз, тиеджаклохэм, ахэм янэ-ятэхэм, къэлэе-гъаджэхэм ацлэхэр непэ тыгу къыддеэу, аш «тхъаугээпсэу» етэо.

Спортзалыр дэгъоу зэтэрагъэпсхъажыгъэхэм ар янэллэгъу рагъэкыгъэрэ Красногвардейскэ район администрации ипащэу Тхъальэнэ Вячеславрэ районым гъэсэн-гъэмкіэ иғъэорышшаплэхэм итхаматэу Хъажымкъэе Теүцожьре.

Псэольшэл бригадэу прорабэу Александр Проектор зипашми тиспортзал ишкылэгъэхэм іофшэнхэр къызэрэтфагъэцэлгэхэм пае тызэррагъэрэзагъэр ыки тызэррагъэ-гушуяаагъэр ятэо. Мышшыжхэр, агу етыгъэу іоф ашлагъ, явшъэрыльхэр икою агъэцэлгэхъэх.

Къытфэгумэкыгъэхэм пстэумэ лъэшэу тафэрэз. Ильэсикіэм ехъулэу псэольшэл іофшэнхэр къызэрэтфагуухыгъэм тигъэгушуяаагъ. Ахэм зэкіэм ильэсикіэр мафэ афэхъунэу, псауныгъэрэ пытэ ялэнэу тафэльяло.

ЛЫШЭ Люс.

Джамбэчые гурт өджаплэхэм идиректор.

 ИСКУССТВЭМРЭ ЗЭКЬОШНЫГҮЭМ ИГҮЭПҮТЭНРЭ

Сурэт пэпчъ урегъэгупши

Краснодар краим, Республика Кырым, Адыгэ Республикэм ясурэттех яэпэласэхэм яошлагъэхэр Мыекуапэ кыщагъэльягох. Адыгэ Республикэм культурэмкэ и Министерствэ, Адыгеим исурэттехэм я Союз, Мыекуапэ ифотоклубэу «Лэгъо накъе» иофхабзэм зэхэшакло фэхъугъэх.

Кырым ыкы Краснодар краим икъэли 6-мэ къэгъэльэгъонир ашызэхаш, сурэтхэм нэбгырабэ яплтыгъ. Адыгеим ыкы Кырым ясурэттехэм зэфыщыкшүхэр зэдьрэлэх. 1990-рэ ильэсүм кыщагъэжъагъэу Ялтэ, Керчъ, Феодосие фотоклубэу «Лэгъонакъэм» къэгъэльэгъонхэр ашызэхишагъэх. Кырым искусстве хэмкэ иллыкхэрэ Мыекуапэ пчагъэхэр щылагъэх.

«Кавказыр — зэдьтиун» зыфиорэ къэгъэльэгъонир Адыгеим, Къэрэшэ-Щэрджэсүм, Къэбэртэ-Бэлъкъарым ясурэттехэм яэпэлэсэнгъэ кыщагъэльэгъуагъ. Фотоклубэу «Лэгъонакъэр» якэшакло фэшъхъаф юфыгъохэр зэхашх. «Адыгэир — Пышэ шольтырыр» зыфиорэ къэгъэльэгъонир зэгъунэгъухэм язепхыныгъэхэр тэгэлтэгъэнхэм фэхъхыгъ.

Адыгэ Республикэм культуремкэ иминистрэ игуадзэу Шэуапцэкъо Аминэт, министр-



Адыгеим щылэм ипашэу Игорь Огай къэгъэльэгъонир ехынгээзэхахъем кыщагъуагъягъэх. Искусствэм лъэпкъ зэфыщыкшүхэр зэригъэптихэрэм яепллыкшүхэр кыралонгъягъэх.

Сурэттеххэу Борис Никитиням, Марина Орловам, фотоклубэу «Лэгъонакъэм», нэмыкхэм яошлагъэхэр зэнэкъокум кыщагъэшыгъэх, шуухафтынхэр афашыгъэх.

Ксения Полянскаям, Вадим Зюзиням, Еутых Сайдэ, нэмыкхэм ясурэтхэр гъэшэгъонир. Юфыгъэ пэпч гупшысэ хэхыгъэхэолъягъо.

Сурэтхэр зэхахъем кыщагъетхъягъэх.

Зэхэзыщагъэр
ыкы кыдэзыгъякырэр:
Адыгэ Республика
кэл лъэпкъ
Юфхэмкэ, Иэкыб
къэралхэм ашы-
псэурэ тильэп-
къэгъухэм адирялэ
зэпхыныгъэхэмкэ
ыкы къэбар
жъугъэм иамал-
хэмкэ и Комитет
Адресир: ур. Кре-
стянскэр, 236

Редакциер
зыдэшыэр:
385000,
къ. Мыекуапэ,
ур. Первомайскэр,
197.

Телефонхэр:
приемнэр:
52-16-79,
редактор шхъялэм
иапэрэ гуадзэр:
52-49-44,
редактор гуадзэр-
шхъялэмкыж зы-
хыэр секретарыр:
52-16-77.

E-mail:
adygvoice@mail.ru

Зыщаушыхъатыгъэр:
Урысые Федерацием
хэутын Юфхэмкэ,
телерадиокъетын-
хэмкэ ыкы зэлъы-
Иэсикэ амалхэмкэ
и Министерствэ
и Темир-Кавказ
чыпэ гъэлоры-
шапл, зэраушыхъа-
тыгъэ номерыр
ПИ №ТУ23-00916

Зыщаутийрэр
ООО-у
«Полиграф-ЮГ»,
385000,
къ. Мыекуапэ,
ур. Пионерскэр,
268

Зэкшэмкэ
пчагъэр
4142
Индексхэр
52161
52162
Зак. 03

Хэутынны
уздыкштэхэнэу Ѣыт
уахътэр
Сыхъатыр 18.00
Зыщаутийрэх
уахътэр
Сыхъатыр 18.00

Редактор
шхъялэр
Дэрбэ Т. И.

Редактор
шхъялэм
игуадзэр
Мэшлэкъо С. А.

Пшъялэмкыж
зыхыэр
секретарыр
Жакшэмкъо
А. З.

 КЫМЭФЭ ФУТБОЛ

Ос хъотыр япэриохъоп

Щылэ мазэм и 15-м Мыекуапэ футболымкэ икымэфэ зэхуухыгъэ зэнэкъокум аухыщ. Ильэсикэ зыгъэсэфыгъо мафэхэм зичэзыу зэлукэгъухэр республике стадионэу «Юностим» щыклиагъэх.

ЗЭТЭГЬАПШЭХ

Я VI-рэ ешэгъухэр
СШОР — МГГТК — 2:1,
«Ошьутен» — «Кошхабл» —
4:1, «Щагъдый» — «Картонтар» —
3:1, «Чыгушхъ» — «Урожай» —
3:1, «Мыекуапэ» — «Ошьутен-2» —
2:0.

Я VII-рэ ешэгъухэр

«Кошхабл» — СШОР — 0:0,
«Картонтар» — МГГТК — 2:0,
«Урожай» — «Мыекуапэ» —
0:3, «Чыгушхъ» — «Ошьутен» —
3:4, «Ошьутен-2» — «Щагъдый» —
1:4.

ЩЫЛЭ МАЗЭМ И 8-м ЗЭРЕШАГЬЭХЭР

«Картонтар» — «Кошхабл»

— 4:0, МГГТК — «Ошьутен-2» — 1:3, «Ошьутен» — «Урожай» — 0:1, «Щагъдый» — «Мыекуапэ» — 1:3, СШОР — «Чыгушхъ» — 6:7.

Кавказ күшхъэ лъэгэ жэклэхэр нэпльэгъум итхэу, ешэгъухэр зыщыкхэр стадионым осыр кыщесэу, жыбыгъэ чылэй кылтырэм зэнэкъокум кыгъэхъильэу бэрэ кыхээгъигъ. Зэхэшаклохэм тафэрэз. Ешлангэ осыр рагъэзыкыщтыгъ, зэлукэгъухэр игъом аублэштыгъэх. Футбол ешэгъэрэм, зэнэкъокум зышгэшэгъонэу стадионым кэлкуягъэхэм апа щэе стырыг агъэхъазырыштыгъ, ылкэ ала-мыхэу ыанэр къафызэуахыщтыгъ. Ешэгъухэм ясудьяхэу Сер-

гей Двойниковым, Максим Васильченкэм, Игорь Калинченкэм, Шэуджэн Хэсанбый, Вадим Манашировым явшэрильхэр дэгью агъэцаклэх, — кытилиагъ зэнэкъокум исудья шхъялэу Пэнэшьу Мыхъамодэ.

— Краснодар, Ермэлхъаблэ, Новороссийскэ, Ростов хэхум, Къэрэшэ-Щэрджэсүм, Москва, тиреспублике икъалэхэмрэ районхэмрэ, нэмыкхэм кырыкыгъэ шлахкохэр зэнэкъокум хэлажьэх.

«Чыгушхъэм» ипашхэу Хяпэкэ Аслъанэр Нэхэе Даутэрэ кызыэрэтауагъэу, ешэгъухэм кырыклоштыр кэшэгъуау бэрэ кыхээгъигъ. «Чыгушхъэр» анах лъэшхэм ашыщэу «Урожай» 3:1-у теклиагъ, «Ошьутенэм» 3:4-у дешлэгъ. «Урожай» алэрэ чыпэлэм фебанэштыгъ, ау зэ «лъэпэуагъэш», имурадхэр кыдэмхъууцхэу кытшэхъу. «Ошьутенэр» дахэу ешэ. А. Хьатитэр, А. Гьо-

игорь Коосиди «Чыгушхъэм» Ѣешшэ, Николай Бояринцевыр «Мыекуапэ» хэт. Нэбгыритумы къелапчъэм лэгугаор зэрэдадзагъэм ипчагъэ зэфэдиз — 14. «Чыгушхъэм» зэнэкъокур ыуухыгъ, «Мыекуапэ» зы ешэгъу кыфэнагъ. Н. Бояринцевыр алэ ишьынымкэ амалшүхэр илэх.

Хагъэунэфыкырэ «Ошьутенэр», «Урожай», «Мыекуапэр», «Щагъдый» афэбанэх. Клэх зэлукэгъухэм анах лъэшхэр кыагъэлъэгъоштых.

ЧЫПІЭХЭР

1. «Ошьутен» — 19
2. «Урожай» — 18
3. «Мыекуапэ» — 18
4. «Щагъдый» — 17
5. «Чыгушхъ» — 16
6. «Картонтар» — 13
7. «Ошьутен-2» — 7
8. «Кошхабл» — 6
9. СШОР — 4
10. МГГТК — 0

КІЭУХ ЗЭІУКІЭГҮХЭР

«Ошьутен-2» — «Кошхабл»
СШОР — «Ошьутен»
«Урожай» — «Щагъдый»
«Мыекуапэ» — МГГТК.

Щылэ мазэм и 15-м стадионэу «Юностим» зэлукэгъухэр Ѣытклоштых. Алэрэ ешэгъуу сыхъатыр 10-м аублэш.

Сурэтим итхэр: «Ошьутенэмрэ» «Урожай» футбол зэдэшэх.



Нэлкүбөр зыгъэхазырыгъэр
Емтийл Нурбий.

